

हिन्दी प्रादेशिक समाचार
आकाशवाणी चंडीगढ़

(तिथि 01 अप्रैल 2025, समय 1305 (5 मिनट))

हरियाणा सरकार ने आगामी सीज़न और वर्षों के लिए वर्तमान मूल्य नीति की समीक्षा के लिए कृषि एवं किसान कल्याण विभाग के अतिरिक्त मुख्य सचिव की अध्यक्षता में एक उच्च स्तरीय समिति गठित की है। इस समिति का प्राथमिक उद्देश्य राज्य में प्रमुख खरीफ और रबी फसलों की खेती की लागत की जांच करना है। हरियाणा किसान कल्याण प्राधिकरण के प्रवक्ता ने बताया कि इस समिति के माध्यम से सरकार का लक्ष्य ऐसी नीतियां तैयार करना है, जो किसानों, उपभोक्ताओं और राज्य की आर्थिक प्राथमिकताओं के हितों को संतुलित करें। समिति की वर्ष में दो बार बैठक होगी।

हरियाणा विधानसभा के अध्यक्ष हरविंद्र कल्याणा ने युवाओं से आह्वान किया कि ज्यादा से ज्यादा युवा सकारात्मक रूप से राजनीति में भाग लें और देश के विकास में अपना अहम योगदान दें। उन्होंने कहा कि वर्ष 2047 तक भारत को विकसित राष्ट्र बनाने की प्रधानमंत्री नरेंद्र मोदी के सपने को साकार करने और भारत को जगत गुरु बनाने के लिए सभी युवाओं की भागीदारी जरूरी है। श्री हरविंद्र कल्याण कल नेहरू युवा केंद्र संगठन हरियाणा मंडल द्वारा हरियाणा विधानसभा में आयोजित राज्यस्तरीय विकसित भारत युवा संसद कार्यक्रम में शिरकत करने वाले युवाओं को संबोधित कर रहे थे। श्री हरविंद्र कल्याण ने कहा कि संसद व विधानसभा लोकतंत्र के मंदिर हैं जहाँ देश व प्रदेश के कानून बनाने के साथ-साथ नीतियां तय करने व विकास कार्यों का खाका तैयार किया जाता है। यहीं पर देश व प्रदेश के विकास कार्यों को मूर्त रूप देने के लिए बजट भी निर्धारित किया जाता है। नेहरू युवा केंद्र हरियाणा के निदेशक डा. गुरमेल सिंह बाजवा ने बताया कि कार्यक्रम में प्रदेश के 87 युवक व युवतियों ने भागीदारी की और भारत के संविधान के 75 वर्ष-अधिकारियों का सफर, कर्तव्य एवं प्रगति-संविधान दिवस के 11 संकल्प पर विचार व्यक्त किए। उन्होंने बताया कि जहां पहले, दूसरे व तीसरे स्थान पर रहने वाली प्रतिभागी 2 से 3 अप्रैल को दिल्ली स्थित लोकसभा में हमारे विकसित भारत युवा संसद में शिरकत करेंगे।

हरियाणा में आज से स्कूल चले हम अभियान की शुरुआत की गयी है। इस अभियान के तहत आज शिक्षा विभाग की ओर से प्रदेश भर के राजकीय स्कूलों में प्रवेश उत्सवों का आयोजन किया जा रहा है। जींद जिले के गांव अलेवा के राजकीय कन्या वरिष्ठ माध्यमिक विद्यालय में स्कूल के प्रवेश द्वार पर दाखिला लेने आए बच्चों का फूल मालाओं एवं तिलक लगाकर स्वागत किया गया।

स्कूल की अध्यापिका निशा बत्रा ने बताया

इसी स्कूल के अंग्रेजी अध्यापक राजेंद्र प्रसाद ने कहा

परिवहन विभाग ने अंबाला से गुरुग्राम के बीच नई बस सेवा शुरू की है। ये बस सुबह अंबाला छावनी से 5 बजे चलेगी और पीपली व करनाल के रास्ते राई बादली से हफ्ते हुए दाढ़हर 12 बजे गुरुग्राम पहुंचेगी। राखवेज अधिकारियों ने बताया कि इससे यात्रा का समय पहले की तुलना में कम होगा।

हरियाणा में नशा मुक्ति अभियान के तहत आमजन का जागरूक करने के उद्देश्य से 5 अप्रैल से 27 अप्रैल तक साइक्लार्थॉन का आयोजन किया जाएगा। नशे के खिलाफ जागरूकता फैलाने के उद्देश्य से शुरू किए जाने वाले इस प्रदेश स्तरीय अभियान की शुरुआत 5 अप्रैल का हिसार से की जाएगी जिसका समापन 27 अप्रैल का सिरसा में होगा। मुख्यमंत्री नायब सिंह सैनी इसका लेकर विभिन्न विभागों के अधिकारियों की बैठक ली। बैठक में सभी विधायक महापौर उपायुक्त पुलिस अधीक्षक तथा अन्य गणमान्य व्यक्ति वीडियो कॉन्फ्रेंसिंग के माध्यम से जुड़े। मुख्यमंत्री ने सभी विधायकों और प्रशासनिक अधिकारियों से कहा कि वे सुनिश्चित करें कि जहां-जहां से साइक्लार्थॉन यात्रा गुजरे, वहां पर मंत्रीगण, विधायकगण, जिला प्रशासन के अधिकारीगण और अन्य गणमान्य व्यक्ति यात्रा का स्वागत करने के लिए मौजूद रहे ताकि अधिक से अधिक लोगों का नशों के दुष्प्रभाव और नशा मुक्ति बारे जागरूक और प्रेरित कर इस अभियान का सफल बनाया जा सके। मुख्यमंत्री ने नशा मुक्त घोषित किए गए गांवों के सरपंचों का यात्रा के दौरान सम्मानित करने के निर्देश भी दिए। मुख्यमंत्री ने कहा कि साइक्लार्थॉन का मुख्य उद्देश्य प्रदेश में युवाओं का नशे के प्रति जागरूक करते हुए उन्हें नशे के दुष्प्रभाव से बचाना है। उन्होंने कहा कि गत वर्ष भी साइक्लार्थॉन का आयोजन किया गया था जिसमें 1,772,00 साइकिलिस्ट जुड़े और 5,25,800 अन्य लोगों ने भी भागीदारी की। उन्होंने बताया कि यह यात्रा ड्रग फ्री हरियाणा के सन्देश के साथ प्रदेश के सभी विधानसभा क्षेत्रों से गुजरेगी।

पूर्व कृषि मंत्री स्व. सुरेंद्र सिंह की 20वीं पुण्यतिथि पर कल बी जे पी नेता जयसिंह वाल्मीकि ने भिवानी जिला के गांव गल्लागढ़ स्थित उनकी समाधि पर पुष्प अर्पित कर नमन किया। इस मौके पर वरिष्ठ श्री जयसिंह वाल्मीकि ने कहा कि पूर्व कृषि मंत्री चौधरी सुरेंद्र सिंह किसानों के मसीहा थे। जिन्होंने किसानों की बिजली, पानी, कृषि की समस्याएं दूर करने के लिए जमीनी स्तर पर कार्य किया।